

9 ta' Frar

SANTA SKOLASTIKA, vergni

Salmidija tas-Sibt tar-IV gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu s-Sultan tal-vergħni: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu s-Sultan tal-vergħni: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu s-Sultan tal-vergħni: ejjew nadurawh.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħağ tiegħu.

Ant. Il-Mulej hu s-Sultan tal-vergħni: ejjew nadurawh.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu s-Sultan tal-verġni: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Il-Mulej hu s-Sultan tal-verġni: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu s-Sultan tal-verġni: ejjew nadurawh.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

F'din il-festa l-ġemgħa mqaddsa
b'innu helu tagħti xhieda
għas-sebħ kbir li Alla Sidna
ta fis-sema 'l din il-verġni.

Għaliex hi bla heda faħhret
lill-Mulej Ġesù, li ħabbha;
issa mal-qtajjiet tal-ġusti
qiegħda taqsam ferħ u hena.

Bil-modestja tagħha rażżnet
in-nuqqas tal-ġisem dgħajjef;
warrbet minnha l-ħajr tad-dinja,
sabiex timxi wara Kristu.

Għat-talb tagħha, Feddej twajjeb,
biegħed minna l-ħbit ta' l-għadu;
mill-waqgħat tad-dnub erfagħna,
żommna sħaħ bil-qawwa tiegħek.

Glorja lilek, Kristu Sidna,
Bin Marija, Omm u Verġni;
mal-Missier u ma' l-Ispirtu,
ġieħ jintraddlek, issa w dejjem. Ammen.

SALMODIJA

Ant. 1: Il-Mulej sejjah is-smewwiet u l-art biex jagħmel haqq mill-poplu tiegħu.

Salm 49 (50)

I

Tkellem il-Mulej, Alla fuq l-allat, *
u sejjah l-art.
Minn fejn titla' x-xemx sa fejn tinzel, *
minn Sijon, il-gmiel tagħha, Alla wera d-dija tiegħu.
Ġej Alla tagħna, ma jibqax sieket; *
quddiemu nar li jeqred, madwaru tempesta qalila.

Hu jsejjah is-smewwiet mill-gholi, *
u l-art, biex jagħmel haqq mill-poplu tiegħu:
"Iġimghu 'l hbiebi quddiemi, *
li għamlu patt miegħi bis-sagrificċju."
U jħabbri s-smewwiet il-gustizzja tiegħu, *
għaliex Alla nnifsu jagħmel il-haqq.
Glorja.

Ant. 1: Il-Mulej sejjah is-smewwiet u l-art biex jagħmel haqq mill-poplu tiegħu.

Ant. 2: Sejjahli f'jum id-dwejjaq, u jien neħilsek.

II

"Isma', poplu tiegħi, għax se nitkellem, †
Iżrael, għax se nixhed kontrik. *
Jien Alla, Alla tiegħek.
Ma ncanfrekx għas-sagrificċji tiegħek; *
il-vittmi tiegħek maħruqa huma dejjem quddiemi.
Ma neħtieġ ebda għoġol minn tiegħek, *
jew gidjien mill-imrieħel tiegħek.

Għax tiegħi huma l-bhejjem tax-xagħri, *
eluf huma l-bhejjem fuq l-gholjiet tiegħi.
Jien nagħraf it-tjur kollha ta' l-ajru, *
taħt għajnejja kull ma jimxi fir-raba'.
Li kont bil-guħ, m'hux se ngħid lilek, *

għax tiegħi l-art u kull ma fiha.
Huwa jien se niekol laħam il-gniedes, *
jew nixrob id-demm tal-gidjien?
Agħti 'l Alla sagrificċju ta' radd il-ħajr, *
u rodd lill-Għoli l-wegħdiet tiegħek.
Imbagħad sejjaħli f'jum id-dwejjaq; *
jien neħilsek, u int tweggħaħni."
Glorja.

Ant. 2: Sejjaħli f'jum id-dwejjaq, u jien neħilsek.

Ant. 3: Is-sagrificċju ta' radd il-ħajr iseבbaħni.

III

Lill-ħażin, imma, Alla jgħidlu: †
"Kif titkellem fuq il-kmandamenti tiegħi, *
u żżomm fuq xufftejk il-patt tiegħi,
int, li tobghod it-twiddib, *
u tixhet kliemi wara dahrek?

Jekk tiltaqa' ma' ħalliel, tissieħeb miegħu; *
u sehmeq taqsam maż-żienja.
Fommok ftaħt għall-ħażen, *
u lsienek il-qerq jinseg.

Kontra ħuk toqgħod tpaċpaċ, *
kontra bin ommok tqassas.
Dan int għamilt, u jien bqajt sieket; *
forsi ħsibt li jiena bħalek.
Issa se nċanfrek, *
u dan kollu nqieghed quddiemek.

Ifhmuha sewwa, intom li tinsew 'l Alla, *
li ma naħtafkomx, u ħadd ma jehliskom.
Min iroddli sagrificċju ta' radd il-ħajr, *
dan iseבbaħni;
lil min jimxi bis-sewwa *
nurih is-salvazzjoni ta' Alla."
Glorja.

Ant. 3: Is-sagrificċju ta' radd il-ħajr isebbahni.

V/. Ma nehdewx nitolbu għalikom.

R/. Biex tagħrfu sewwa r-rieda ta' Alla.

LEZZJONI 1

Qari mit-Tieni Ittra ta' San Pawl Appostlu lit-Tessalonkin **2 Tess 3:1-18**

Eżortazzjonijiet u twissijiet

Mill-bqija, ħuti, itolbu għalina biex il-kelma tal-Mulej tigri u tissebbaħ bħalma ġara fostkom. Itolbu biex inkunu meħlusa minn nies ħziena u bla liġi. Mhux kulhadd għandu l-fidi, iżda l-Mulej hu fidil; hu jwettaqkom u jhariskom mill-ħażin. Aħna żguri minnkom fil-Mulej, jiġifieri, li intom qegħdin tagħmlu dak li ordnajnielkom. Jalla l-Mulej iwassal lil qlubkom għall-imħabba ta' Alla u s-sabar ta' Kristu.

Ħuti, fl-isem ta' Sidna Ġesù Kristu nordnawlkom li żzommu ruħkom 'il bogħod mill-aħwa kollha li jgħixu fl-għažż u li m'humieħ jimxu kif tgħallimtu mingħandna. Intom stess tafu kif jenħtieġ li timxu fuq l-eżempju tagħna. Aħna ma tgħažżinnieħ meta konna fostkom; il-ħobż li kilna ħadd ma tahulna b'xejn; imma lej l u nhar ħdimna u tħabatna u batejna biex ma nkunu ta' piż għal ħadd minnkom. Imxejna hekk mhux għax ma għandnieħ dritt li żzommuna intom, imma ridna nagħtukom eżempju biex timxu fuqu. Meta konna fostkom aħna ordnajnielkom li jekk xi ħadd ma jridx jaħdem, dan anqas ma għandu jiekol. Issa aħna smajna li hemm xi wħud fostkom li qegħdin jitgħažżnu; m'humieħ jaħdmu, imma qed jinħlew fix-xejn. Lil dawn in-nies nordnawlhom u nwissuhom, f'isem Sidna Ġesù Kristu, biex jaħdmu sewwa u għajxienhom jaqilgħuh. U intom, ħuti, aghmlu l-ġid bla qatt ma tegħjew. Jekk ikun hemm xi ħadd fostkom li ma jagħtix widen għall-kliem li qieghed ngħidilkom f'din l-ittra, immarkawh u nqatgħu minnu, ħalli jistħi; mhux li tħarsu lejħ bħala għadu, imma li twiddbuh bħala ħukhom.

Jagħtikom is-sliem il-Mulej tas-sliem innifsu dejjem u f'kollox. Din hi t-tislama tiegħi b'idi stess. Pawlu; din hi l-firma f'kull ittra tiegħi kif nikteb jien. Il-grazzja ta' Sidna Ġesù Kristu tkun magħkom ilkoll.

RESPONSORJU Ara 1 Tes 2:13b; ara Ef 1:13a

R/. Meta smajtu l-kelma ta' Alla, * Ilqajtuha mhux bhala kelma ta' bniedem, izda bhala l-kelma ta' Alla, kif tassew hi.

V/. Smajtu l-Kelma tal-Verità, l-Evangelju tas-salvazzjoni tagħkom. * Ilqajtuha mhux bhala kelma ta' bniedem, izda bhala l-kelma ta' Alla, kif tassew hi.

LEZZJONI II

Qari mill-ktieb tad-Djalogi tal-Papa San Girgor il-Kbir

Kellha setgħa aqwa, għax habbet iżjed

Skolastika, oħt San Benedittu, sa minn ċkunitha kkonsagrat ruħha lil Alla li jista' kollox. Kellha d-drawwa li darba fis-sena tagħmel żjara lil huha, u dan il-bniedem ta' Alla kien jinżel jilqagħha f'kamra li l-irħieb kellhom barra mill-monasteru mhux 'il bogħod mill-bieb.

Darba giet bħas-soltu, u huha ħa miegħu xi dixxipli u niżel jilqagħha. Ghaddew il-jum kollu jfaħħru 'l Alla u jithaddtu bejniethom fuq ħwejjeġ qaddisa. Meta kien diehel il-lejl, ħadu xi ħaġa ta' l-ikel flimkien.

Huma baqgħu jithaddtu fuq il-ħwejjeġ ta' Alla, u l-ħin għamel sewwa. Għalhekk dik il-mara qaddisa talbet lil huha u qaltli: "Nitlobok biex ma titlaqnix waħdi dal-lejl, imma nibqgħu ngħidu xi ħaġa fuq l-hena tal-ħajja tas-sema sa ma jisbaħ". Hu weġibha: "X'inti tgħid, oħt? Ma jistax ikun li nibqa' barra miċ-ċella!"

Meta rat li huha ċaħdilha t-talba tagħha, dik il-mara qaddisa qieghdet idejha fuq il-mejda, b'subgħajha ġo xulxin, serrħet rasha fuq idejha, u talbet lil Alla li jista' kollox. Malli refgħet rasha minn fuq il-mejda, beda jberraq u jriegħed waħda f'waħda u qabdet niezla xita bil-qliel, hekk li la Benedittu u lanqas ħutu r-religjużi li kienu miegħu ma setgħu joħorġu barra mill-kamra fejn kienu bilqieghda.

Mbagħad ir-raġel ta' Alla sewwed qalbu u beda jitniehed: u qalilha: "Alla li jista' kollox jaħfirlek, oħt! X'għamilt?" Hi weġbitu: "Tlabt lilek, u ma ridtx tismagħni; tlabt lil Alla tiegħi, u semagħni. Mela issa oħroġ, jekk tista', ħallini, u erga' lura fil-monasteru!"

Izda hu, li ma riedx jibqa' hemm minn rajh, kellu jibqa' bilfors. U hekk ġara li għaddew il-lejl kollu mqajjmin, iferrħu 'l xulxin bi kliemhom fuq il-qdusija tal-ħajja spiritwali.

U xejn m'hu ta' l-għaġeb li dik il-mara wriet ruħha aqwa minn huha; għax ladarba *Alla hu mħabba*, kif jgħid San Ġwann, nistgħu ngħidu bir-raġun kollu li hi kellha setgħa aqwa, għax habbet iżjed.

Ġara mbagħad li, wara tlitt ijiem, ir-raġel ta' Alla kien bilqiegħda f'ċellu, ħares 'il barra b'għajnejh 'il fuq, u lemaħ ir-ruħ ta' oħtu barra minn ġisimha, tittajjar f'sura ta' ħamiema u diehla s-sema. Dik il-glorja kollha tagħha mlietu bil-ferħ, u nfexx irodd ħajr lil Alla li jista' kollox, b'innijiet ta' tiffir. Mbagħad bagħat lil ħutu r-religjużi biex iġibu l-katavru tagħha fil-monasteru, u difnuh fl-istess qabar li kien hejja għalih innifsu.

B'hekk ġara li, bħalma l-erwieħ tagħhom kienu dejjem marbutin bejniethom f'Alla, l-iġsma tagħhom ukoll anqas fil-qabar ma nfirdu minn xulxin.

RESPONSORJU Salm 132 (133):1

R/. Il-verġni qaddisa talbet lil Alla biex ħuha ma jitlaqhiex; * Seħħilha taqla' iżjed mingħand is-Sid ta' qalbha, għax ħabbitu iżjed.

V/. Kemm hi ħaġa sabiħa u helwa, li l-aħwa jgħammru flimkien! * Seħħilha taqla' iżjed mingħand is-sid ta' qalbha, għax ħabbitu iżjed.

TALBA

Aħna u niċcelebraw it-tifkira tal-verġni Santa Skolastika, aġmel, Mulej, li nitgħallmu minnha biex naqduk bi mħabba sħiħa, u hekk ikun jisthoqqilna li tfawwarna bl-hena ta' mħabbtek. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Bil-musbieh mixgħul, o vergni,
dhalt fil-ferh tat-tieg ta' dejjem
mal-Ħaruf, Sultan tal-glorja,
li hu msebbaħ fl-oghla sema.

Ġew jilqgħuk l-erwieh qaddisa
ma' Ġesù, li rabtek miegħu
f' għerusija helwa w safja,
biex jagħnik bil-gid ta' mħabbtu.

Kun għalina dawl tal-ħajja,
għinna bit-talb qawwi tiegħek,
ħalli nieqfu shih u nirbħu
lit-tnassis ta' l-għadu tagħna.

Tgħinna wkoll Marija Ommna,
bit-talb tagħha quddiem Binha,
sabiex hi, mudell tal-vergni,
tieqaf magħna f' dan l-eżilju.

Ha jinfexxu l-hlejjaq kollha
f' għanja ta' tiffir lil Alla,
għax ta r-rebħ lill-vergni tiegħu
biex iżid il-ferh fis-sema. Ammen.

SALMODIJA

Ant. 1: Tajjeb li ngħannu lil ismek, Mulej, u nxandru fil-għodu t-tjieba tiegħek.

Salm 91 (92)

Tajjeb li nfahħru l-Mulej, *

li ngħannu lil ismek, inti l-Għoli,
Inxandru fil-ghodu t-tjieba tiegħek, *
u billejl il-fedeltà tiegħek,
fuq l-ghaxar kordi u fuq l-arpa, *
u bid-daqq taç-çetra.

Għax inti, Mulej, ferrahtni b'ghemilek; *
għal għemil idejk jien ngħanni bil-ferħ.

Kemm huma kbar, Mulej, l-ghemejjel tiegħek, *
kemm huma għolja ħsibijietek!
Il-bniedem bla moħħ ma jagħrafhomx, *
u l-iblah ma jifhimhomx.
Mqar jekk iħaddru bħall-ħaxix il-ħżiena, *
u jwarrdu dawk kollha li jagħmlu l-ħażen,
lkoll għad jinqerdu għal dejjem. *
Imma inti, Mulej, għal dejjem fl-għoli.

Għax l-ghedewwa tiegħek, Mulej, †
l-ghedewwa tiegħek jintilfu; *
jitferrxu dawk kollha li jagħmlu l-ħażen.
Imma lili daqs gendus saħħahtni, *
žejt ifuħ sawwabtli fuqi.
Għajnejja jaqgħu fuq l-ghedewwa tiegħi, *
widnejja jisimgħu bit-telfa
tal-ħżiena li qamu għalija.

Il-bniedem ġust bħall-palma jhaddar, *
bħal çedru tal-Libanu jikber.
Imħawwlin f'dar il-Mulej, *
iħaddru fil-btieħi tat-tempju ta' Alla tagħna.
Sa fi xjuħithom il-frott jagħmlu, *
kollhom ħajja u ħdura,
biex ixandru li ġust hu l-Mulej, il-blata tiegħi, *
u ebda qerq ma jinsab fih.
Glorja.

Ant. 1: Tajjeb li ngħannu lil ismek, Mulej, u nxandru fil-ghodu t-tjieba tiegħek.

Ant. 2: Nagħtikom qalb ġdida u nqiegħed ġo fikom ruħ ġdida.

Kantiku Ezek 36:24-28

Jien nehodkom minn fost il-ġnus, †
u niġmagħkom mill-artijiet kollha, *
u nerga' ndaħħalkom f'artkom.

U nroxx fuqkom ilma safi, †
u tissaffew mit-tingis kollu tagħkom; *
mill-idoli kollha tagħkom insaffikom.

U nagħtikom qalb ġdida, *
u nqiegħed ġo fikom ruħ ġdida,
U nneħhi minn ġisimkom il-qalb tal-ġebel *
u nagħtikom qalb tal-laħam.

U nqiegħed ruħi ġo fikom, †
u nagħmel li timxu skond il-kmandamenti tiegħi, *
u li żżommu l-preċetti tiegħi u tħarsuhom.

U tgħammru fl-art li tajt 'il missirijietkom, †
u intom tkunu l-poplu tiegħi, *
u jiena nkun Alla tagħkom.

Glorja.

Ant. 2: Nagħtikom qalb ġdida u nqiegħed ġo fikom ruħ ġdida.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

Salm 8

Mulej, Sid tagħna, *
kemm hu kbir ismek fl-art kollha!

Int qegħedt is-sebħ tiegħek *
'il fuq mis-smewwiet.

Int, li s-sebħ tiegħek jgħannih *
fomm it-tfal u t-trabi tal-ħalib;
int, li bnejt sur kontra l-għedewwa, *
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, *

il-qamar u l-kwiekeb li int qegħedt fihom!
X'inh u l-bniedem biex tiftakar fih, *
bin il-bniedem, biex taħseb fih?

Ftit inqas mill-allat għamiltu, †
bis-sebħ u l-ġmiel żejjintu, *
qegħedtu fuq l-għemejjel kollha ta' idejk!

Kollox taħt riġlejh qegħedtlu: *
in-nagħaġ u l-baqar kollha, sa l-bhejjem tax-xagħri;
l-għasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *
kemm hu kbir ismek fl-art kollha!
Glorja.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

LEZZJONI QASIRA Għan 8:7

Ilmijiet kbar ma jaslu qatt biex jitfu l-imħabba, anqas ix-xmajjar ma jggorruha magħhom. Il-bniedem li jrid jagħti l-ġid kollu ta' daru biex jixtri l-imħabba, tmaqdir isib!

RESPONSORJU QASIR

R/. Ejja, għedt f'qalbi, * Fittex lil wiċċu. Ejja.

V/. Jien wiċċek infittex, Mulej. * Fittex lil wiċċu. Glorja. Ejja.

Ant. tal-kantiku ta' Żakkarija:

Din hi verġni bil-għaqal li marret għand Kristu, fejn issa tidli fost il-qtajja' tal-verġni bħax-xemx fost id-dwal kbar tas-sema.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,

biex isalvana mill-għedewwa tagħna *
 u minn idejn dawk kollha li jobogħduna.
 B'hekk juri ħniena ma' missirijietna, *
 u jiftakar fil-patt qaddis tiegħu,
 fil-ħalfa li ħalef lil Abraham missierna, *
 li jagħtina
 li, meħlusin minn idejn l-għedewwa tagħna, *
 naqduh bla biża'
 tul ħajjitna kollha, *
 bil-ġustizzja u l-qdusija quddiemu.
 U inti, tfajjel, tissejjah profeta ta' l-Għoli; *
 għax tmur qabel il-Mulej biex tnejn triqatu,
 biex tgħarraf lill-poplu tiegħu bis-salvazzjoni, *
 bil-maħfra ta' dnu biethom,
 ħierġa mill-qalb ħanina ta' Alla tagħna, *
 li jibagħtilna mill-għoli ż-żjara tax-Xemx tielgħa,
 ħa jdawwal lil dawk li jinsabu
 fid-dlamijiet u d-dell tal-mewt, *
 ħa jmexxi l-passi tagħna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Din hi verġni bil-għaqal li marret għand Kristu, fejn issa tidli fost il-qtajja' tal-verġni bħax-xemx fost id-dwal kbar tas-sema.

PREĊI

Nuru l-ferħ tagħna lil Kristu, l-għarus tal-verġni u l-premju tagħhom, u minn qalbna nitolbuh u ngħidulu:

Gesù, glorja tal-verġni, ismagħna.

Kristu, il-qaddisin verġni ħabbewk bħala l-għarus waħdieni tagħhom:

- aghmel li xejn ma jifridna mill-imħabba tiegħek.

Int igglorifikajt lil Ommok Marija bħala Sultana tal-verġni:

- bit-talb tagħha għinna naqduk dejjem b'qalb safja.

Ilqa' t-talb li joffrulek għalina l-qaddejja verġni tiegħek, li b'qalbhom kollha kienu dejjem ħsiebhom fik, biex ikunu qaddisa f'ġisimhom u f'ruħhom:

- thalli qatt li mohħna jixxerred fuq is-sura ta' din id-dinja li tgħaddi.

Mulej Ġesù, inti l-għarus tal-verġni għaqlin li qagħdu jishru u jistennewk:

- heġġeġ fina x-xewqa tiegħek, biex nishru u nistennewk bit-tama.

Tidħol għalina quddiemek Santa **N.**, li kienet verġni bil-għaqal u għarfa:

- ieqaf magħna biex ngħixu fis-safa u l-għerf skond qalbek.

Missierna

Talba

Aħna u niċcelebraw it-tifkira tal-verġni Santa Skolastika, aghmel, Mulej, li nitgħallmu minnha biex naqduk bi mħabba sħiħa, u hekk ikun jisthoqqilna li tfawwarna bl-hena ta' mħabbtek. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Ħa tkun idek l-ġhajjnuna tiegħi, għax jien ħtart il-preċetti tiegħek.

Salm 118 (119): 169-176

XXII (Taw)

Ħa tasal quddiemek, Mulej, l-ġhajta tiegħi; *
agħtini d-dehen skond il-kelma tiegħek.
Ħa jasal quddiemek it-thannin tiegħi; *
eħlisni skond il-wegħda tiegħek.

Jinfexxu xufftejja fit-tifhir tiegħek, *
għax int tgħallimni l-kmandamenti tiegħek.
Ixandar ilsieni l-wegħda tiegħek, *
għax kollha ġusti l-kmandamenti tiegħek.

Ħa tkun idek l-ġhajjnuna tiegħi, *

ghax jien htart il-preċetti tiegħek.
Jien nixtieq is-salvazzjoni tiegħek, Mulej; *
il-liġi tiegħek hija l-ghaxxa tiegħi.
Ha nibqa' haj, biex infahhrek! *
Ikunu d-digrieti tiegħek l-ghajnuna tiegħi!
Jien hriġt mit-triq bhal nagħga mitlufa; *
fittex il-qaddej tiegħek,
ghax jien ma nsejtx il-kmandamenti tiegħek.
Glorja.

Ant.1 Ha tkun idek l-ghajnuna tiegħi, ghax jien htart il-preċetti tiegħek.

Ant.2 It-tron tiegħek, Alla, għal dejjem ta' dejjem.

Salm 44 (45)

I

Qalbi tfawwar bi kliem sabih; †
ngħanni l-ghanja tiegħi lis-sultan; *
ilsieni pinna ta' kittieb hafif.
Int l-isbah fost ulied il-bnedmin, †
imsawwba l-hlewwa fuq xufftejk; *
għalhekk bierkek Alla għal dejjem.

Thazzem, qalbieni, b'sejfek fuq ġenbek; *
ilbes il-ġieħ u l-ġmiel tiegħek!
Irkeb għar-rebħa tas-sewwa u l-ħaqq; *
turik lemintek hwejjeġ ta' l-ghageb!
Il-vleġeġ tiegħek jinfdu, †
tahtek jaqgħu l-popli; *
jaqtgħu qalbhom l-ghedewwa tas-sultan.

It-tron tiegħek, Alla, għal dejjem ta' dejjem; *
xettru tas-sewwa hu x-xettru ta' saltnatek!
Int thobb il-ġustizzja u tobghod il-ħażen; *
għalhekk dilkek Alla, Alla tiegħek,
b'zejt il-hena aktar minn shabek.

Bil-mirra u s-sabbara u l-kassja, kollha fwieħa lbiesek. *
Mill-palazzi ta' l-avorju

jferrhek id-daqq tal-kordi.
Bniet is-sultan johorgu jilqghuk; *
f'lemintek is-sultana mzejjna b'deheb ta' Ofir.
Glorja.

Ant.2 It-tron tieghek, Alla, ghal dejjem ta' dejjem.

Ant.3 Rajt lil Ġerusalemm il-gdida, bhal gharusa mzejjna għall-għarus tagħha.

II

Isma', binti, hares u agħti widen, *
insa 'l ġensek u 'l dar missierek.
Jitghaxxaq is-sultan bi ġmielek; *
u int, għax hu sidek, agħtih qima.
In-nies ta' Tir bir-rigali jigu, *
il-kbarat ifittxu l-favuri tieghek.

Kollha ġmiel bint is-sultan bil-ġawhar, *
minsug bid-deheb ilbiesha.
Għand is-sultan jehduha bix-xbejbiet warajha, *
it-tfajliet li jingħatawlha bi shabha.
Jittieħdu b'għajat ta' ferħ u hena; *
jidhlu fil-palazz tas-sultan.

Flok missirijietek jilhqu wliedek; *
inti tqeghedhom kapijiet fuq l-art kollha.
Infakkar ismek minn nisel għal nisel; *
ifahhruk il-popli għal dejjem ta' dejjem!
Glorja.

Ant.3 Rajt lil Ġerusalemm il-gdida, bhal gharusa mzejjna għall-għarus tagħha.

Fid-Disgħa ta' filghodu

LEZZJONI QASIRA Dan 6:27b. 28

Alla tagħna hu l-ħaj u ta' dejjem, li s-saltna tiegħu ma tinqeridx, u l-ħakma tiegħu ddum sa l-aħħar; minnu l-ħelsien u s-salvazzjoni, hu jagħmel il-mirakli u l-għegubijiet fis-sema u fl-art.

V/. Kunu afu li jien Alla.

R/. Għoli fuq il-ġnus, għoli fuq l-art.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

F'Nofsinhar

LEZZJONI QASIRA

Rum 15:5-7

Alla li minnu ġej kull sabar u faraġ, jagħtikom il-grazzja li tkunu fehma waħda bejnietkom skond Kristu Ġesù, biex b'fomm wieħed u qalb waħda tfaħħru 'l Alla u Missier Sidna Ġesù Kristu. Għalhekk ilqgħu 'l xulxin, bħalma Kristu wkoll laqa' lilkom, għas-sebħ ta' Alla.

V/. Il-Mulej jitgħaxxaq bil-poplu tiegħu.

R/. U jsebbah lill-fqajrin bir-rebħa.

Talba

Heġġigna, Mulej, bin-nhar ta' l-imħabba ta' dejjem, u thallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Fil 4:8.9b

Huti, f'dan għandkom taħsbu: f'kull ma hu veru, kull ma hu xieraq, kull ma hu qaddis, kull ma hu safi, kull ma jiġbed l-imħabba, kull ma jisthoqqlu l-qima, kull ma hu virtù, kull ma haqqu t-tifhir; f'dan kollu aħsbu. U Alla tasliem ikun magħkom.

V/. Ha nkabbrek, Alla tiegħi, sultan.

R/. U nbierak ismek għal dejjem ta' dejjem.

Talba

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Verġni Mqaddsa Marija, aghmel li ningħataw għalik tul hajjitna kollha, halli żgur isehhilna naslu għandek. Bi Kristu Sidna. Ammen.

Inbierku l-Mulej

R/. Inroddu hajr lil Alla.